

## የካናዳን ቀን፡ በኢትዮጵያዊነት፡ ስሜት!



ሰኔ 27, 2015 ዓ ም፡ በቫንኮቨር፡ የኢትዮጵያን ኮሚኒቲ ባዘጋጀው ‘እንደጋገፍ’ ፕሮግራም ላይ የኮሚኒቲው ሊቀመበር አቶ በረከት ከበደ የካናዳ 148 ዓመቷ ስለሚከበር ሐምሌ 1, 2015 ዓ ም፡ በዝግጅቱ ሥፍራ እንድንገኝ መልክት አስተላለፈ። በካናዳ ብዙ ዓመታት ብኖርም በኮሚኒቲም ስም ሆነ በግል ተገኝቼ አላውቅም፤ ምክንያቱን ውስጤ ቢያውቀውም አውጥቼ

ብናገረው ትርጉም አይሰጥም። ማስታወቂያው ሲነገር ከሌሎች ተጋባዮች ጋር በአንድ ጠረጴዛ ዙሪያ ተቀምጦን ነበር። ሲራክ በደስታ ከመቀመጫው ተነስቶ ‘ሥፍራውን አውቀዋለሁ አብረን እንሄዳለን’ አለኝ፤ ሲራክ ሲጋብዘኝ እንቢ ማለት አልችልም፤ በቫንኮቨር ለሕብረተሰባችን መሰባሰብ የሚጥሩ ብዙ እንዳሉ ባውቅም ሲራክ ሲያደርግ የማይታይ ግን ትልልቅ ነገሮችን የሚያደርግ ነው፤ ለምሳሌ በአካባቢያችን የመጀመሪያው የአማርኛ ቋንቋ አገልግሎት ለሚሰጠው ሬዲዮ ጣቢያ \$500.00 ዶላር አስተዋጾ በማድረግ የዕድሜ ለክ አባል ነው፤ በቫንኮቨር የመጀመሪያውን የሃይማኖት አባት ያስመጣው እርሱ ነበር፤ ልጁ አማርኛ ትናገራለች እስከታውን ታስነካዋለች፤ የሀገሩን ባህልና ወግ የሚወድ የሌላውንም ይወዳል በማለት ሳላመነታ የካናዳን ቀን ለማክበር በደስታ ተቀበልኩት፤ እኔና ሲራክ አብረን ቡና እንኳን ጠጥተን አናውቅም፤ ለቁምነገር ሀገርን ለሚመለከት ጉዳይ ግን ሩጫዬ የምሄደው ከእርሱ ዘንድ ነው፤ የካናዳ ቀን ምሳሌ ይሁናችሁ፤ ወደ አከባቢሩ ልመልሳችሁ፤



የዝግጅቱ ሥፍራ (Stevenson & No 1, Richmond) ነበር፤ ዘጠኝ ሰዓት ላይ ደረስን፤ መኪና ማቆሚያ ሥፍራ ችግር ነበር፤ በጋራ አነስ ያለች አውቶቢስ ብንከራይ ጥሩ ይሆናል የሚል ሐሳብ አቀረብ፤ ይህ ሰው ለሚመጣው ዓመት ከአሁኑ ማሰብ ጀመር በማለት ከራሴ ጋር ተነጋገርኩ። ከመከኒዋ ወረደን ስንጓዝ የማውቃት ልዩና ሌላ እህት ከበድ ያለ ዕቃ በወሳሳ ተሸክመው ይጓዛሉ፤ ሌላው ለሕብረተሰቡ አስተዋጾ በማድረግ የሚታወቀው ጌታቸውን ሰላምታ ተለዋውጠን እህቶቻችን የተሸከሙትን ተቀብለናቸው፤ ከሥፍራው ደረስን ፤ አንድ ወጣት ቆሟል፤ የእኛ ቁጥር 87ኛው ነው ብሎ ወደ ቁጥሩ አመለከተን፤ ከአንድ ሰዓት ጀምሮ ይጠብቀን እንደነበረ ነገረን፤የወጣቱ ጽናት አደነኩ።

ግራ ተጋባሁ ወደ ልዩ ጆሮ ጠጋ ብዬ ‘ ከጸሐይ የምትጠለይበት ድንጓን የት አለ?’ በማለት ጠየኳት፤ ብዙም ዝርዝር ውስጥ አልገባችም፤ የሚሆነውን የማወቅ መስሏት ይሆን? ‘በረከት ተሳቢውን ይዞ ይመጣል’ አለችኝ፤ በጭራሽ የሚሆነውን የማላውቅ መሆኔን ተቀብዬ ሁኔታውን በአንክሮ መመልከቴን ቀጠልኩኝ፤



አሥር ሰዓት ሲሆን የኮሚኒታችን ሊቀመበር በረከት ከበደ ከነቤተሰቡ ተሳቢ ያላት መኪና እየነዳ ከሥፍራው ደረሰ፤ ልዩ ይዛ የመጣችው ዕቃ ተፈታ ፤ የቡና ጀበናው፤ ሲኒው ኮሮቱ፤ የቡና ቁርስ ማቅረቢያው ሞሶቡ፤ በተሳቢዋ ላይ ተደረደረ፤ የምተቀመጥበት ቡርኩባው ተደላደለ፤ የማየው ሁሉ ዕንቁቅልሽ ሆነብኝ፤

በረከት ሁለት ትልልቅ የኢትዮጵያን ሰንደቃ ዓላማ አረጓዴ ቢጫ ቀዩን አምጥቶ ነድቶ የመጣትን መኪና መላውን እንድንሸፈነው አደረገ፤ አልፎ አልፎ የካናዳን ሰንደቃ ዓላማን (Maple Leaf) የያዙም ነበሩ። የፕሮገራሙ አስተባባሪው አድማስ የሀገራችንን አበባ አዴ አበባ የሚመስለውን (Extent Mom) የሚባለውን አምጥቶ በዓሉን ለማክበር ከነቤተሰባቸው ለመጡት እህቶች አደላቸው፤ ለወንዶቹ ብዛት

ያላቸው በእጅ የሚያዙ ለታዳሚው የሚታደሉ የካናዳን ሰንደቃ ዓላማ አስያዘን፤ ሕጻናት የሚያድሉት ከረሚላና ብስኩት ተሰጥቷቸው በደስታ ሺቅብ ቁልቁል ሲሉ ይታያሉ፤ በሀገሬ ልጅ ሆኜ ጥምቀተ ባሕር ወርጄ የተጫወትኩትን ዘመን አስታወሰኝ፤ ዘመኑን ብነግራችሁ ዕድሜህ ስንት ነው? ልትሉኝ ነው፤ ልለፈው፤

እውነት ለመናገር እስካሁን የሚሆነውን በእርግጠኝነት መናገር አልቻልንም፤ አንድ ነገር ለእኔ ግለጽ ነበር፤ 'የካናዳን ቀን' የምናከብረው በኢትዮጵያውነት ስሜት መሆኑን ነው፤ አድማስ ለተመልካቹ እንዳድል የሰጠኝን የካናዳን ሰንደቃ ዓላማ ሰቀበለው ልቤን ባር ባር አለው፤ ምክንያቱን ወረድ በዬ እገልጻለሁ፤

ያም ሆነ ይህ ጎልቶ የሚታየው የካናዳ ሰንደቃ ዓላማ ሳየሆን የኢትዮጵያ ሰንደቃ ዓላማ አረንጓዴ ቢጫ ቀዩ መሆኑ ቢያስደስተኝም፤ አላፊ አግዳሚው በካናዳ ቀን አመካኝተው 'የኢትዮጵያን ቀን ነው እንዴ የሚያከብሩት' ይሉን ይሆን ብዬ ፤ ሰንደቃ ዓላማ የተሸፈነቸውን መኪና ላይ ትኩር ብለው ሲመለከቱ አድማስ አድል ብሎ የሰጠኝን የካናዳን ሰንደቃ ዓላማ ከፍ አድርጌ አሳያቸዋለሁ፤ አስመሳይ እንዳትሉኝ ገጠመኝን ላውጋችሁ፤



ታሪኩ እንዲህ ነው፤ ሻንኮበር ከመምጣቴ በፊት በአንታሪዮ፤ ከምኖርባት አንድ ትንሽ ከተማ፤ አንድ ወገን የሚኖርበትን ሁለት ክፍል ያለው አፓርታማ ለእኔ አስተላለፎልኝ ወደ ሌላ ከተማ ይዛወራል፤ አንዱን ክፍል ትምህረት ቤት አብረን ለምንምግር ተማሪ አከራየዋለሁ፤ የሀገሬ ልጅ አንድ ጥቁርና ነጭ የምታሳይ ትሺና የካናዳን ሰንደቃ ዓላማ በጥሩ ዘንግ ላይ የተሠቀለ በትሺው ላይ ትቶ ሄዷል፤ ከፍሉን የሚጋራኝ ካናዳዊ ነው ፤ ማታ ተቀምጠን አንዳንድ ዜናዎች በቲሺው እንከታተላለን፤ ሁልጊዜ ይህቺ ሰንደቃ ዓላማ ከትሺው ላይ ወድቃ አገኛታለሁ፤ መልሼ አስቀምጣታለሁ፤ ወድቃ አገኛታለሁ፤ አስቀምጣታለሁ፤ ትንሽ

ነገሩ ገብቶኛል፤ ሆኖም ሰንደቃ ዓላማውን እዚያ አገኘሁት እንጂ እውነት ለመናገር አምጥች ለማስቀመጥ ሰሜቱ የለኝም፤ 1990 ዓ ም በጋ ነበር ፣ አሎፒክ በስፔን ባርሶሎና ይካሄዳል፤ የየአገራት ተወዳዳሪዎች በሰለፍ ሲያልፉ እንመለከታለን፤ የኢትዮጵያውያን ከጁቢቲ ቀጥለው ኩስስ ብለው ሲያልፉ አየሁኝ፤ የአበበ በቂላ ሀገር ልጆች እንዲህ አመድ ነፍቶባቸው ሰመለከት፤ እንባ አነቀኝ፤ ራሴን መቆጣጠር አቃተኝ፤ እንባ አይደለም፤ ደም ከዐይኔ የሚወርድ መሰለኝ፤ ይህ ካናዳዊ ትኩር ብሎ ተመልክተኝ፤ ሰሜን ጠርቶ ( I think you love your country, yes,) እንደወትሮው ወድድሩን ስንመለከት 10ሺ ሩጫ የደራርቱ ሰም ተጠራ፤ ሰሟን ሰምቼው አላውቅም፤ በዚያን ወቅት ሀገሬ በመታ መንገድ ላይ ስለነበረች የእርሷ መሸነፍ ደግሞ ሌላ ሐዘን ይዞብኝ እንዳይመጣ ስጋሁ፤ ከመቀመጫዬ ላይ ተነስቼ ተቁነጠነጥኩ፤ ካናዳዊው በመገረም ይመለከተኛል፤ የአሎፒያው አሰተዋዋቂ (Tulu of Ethiopia)ቱሉ አፍ ኢትዮጵያ እያለ ሲያስተጋብ ነፍስ ወጪ ነፍስ ግቢ ሆነ ፣ ካናዳዊውም አጀበኝ፤ ደራርቱ በእውነቱ ራሷ ኢትዮጵያ ሆኖ ታየችኝ፤ በስቴዲዮ ያለው ሕዝብ ከመቀመጫው ተነሣላት፤ እርሷም ሰንደቃ ዓላማችንን አረጓዴ ቢጫ ቀዩን ለብሳ ተዋበችበት ተሸምነመነችባት ከፍ ብላ እንድትውለበለብ አደረገች፤ እውነትም ኢትዮጵያ እጅጅን ወደዓምላኳ ትዘረጋለች፤ ይህን የተመለከትው ካናዳዊ በጣም ቆንጆ ሰንደቃ ዓላማ አላችሁ፤ ለምን አይኖርህም? ብሎ ጠየቀኝ፤ አየህ ይህ ቲሺ ላይ ያስቀመጥከው ሰንደቃ ዓላማ ያንት አይደለም፤ የካናዳዊያን ነው፤ ሌሎች መሰዕዋትነት የከፈሉበት ነው አለኝ፤ እውነቱን ነበር አባቴ ቅደመአያቴ ደማቸው አፈሰው በቀኝ ገዥዎች እንዳትያዝ ሲፋለሙ የነበሩት ይህችን አረንጓዴ ቢጫ ቀዩን አረማቸው እንደሆነች ነገርኩት፤ ለአስተያየቱም አመሰግንኩት፤ ከቤተሰቡም አሰተዋወቀኝ ፤ እስከ ዛሬ እንጠያየቃለን።



በዚህ በምኖርበት ሻንኮበር ከተማ በ የካቲት 2008 ዓ ም፤ የክረምት አሎፒክ ሲካሄድ የቀድሞው የኮሚኒታችን ሊቀመበር አቶ ከበደ ሃይለማሪያም አረጓዴ ቢጫ ቀዩን ሰንደቃ ዓላማችን በአሎፒያ መንደር እንዲውለበለብ በማድረጉ ይታወሳል፤ ይመሰገናል። አድማስ የካናዳን ሰንደቃ ዓላማ ሲሰጥኝ ቀር ያለኝ ለዚያ ነበር። ያም ሆነ ይህ የተፈጠሩባትን ሀገር ሣይረሱ የቤተሰብን መሠረት ሣይዘነጉ ወይም ሳይክዱ ያሉበትን ማድነቁ፤ መቀበሉ፤ መሳተፉ ሰንደቃ ዓላማውንም ማውለብለቡ ጤነኛ ነው እላለሁ፤

ወደ ዝግጅቱ ልመልሳችሁ፤ 86ኛው ቁጥር የያዙት ሁለት የካዴት መኪናዎች ሲቀሳቀሱ፤ ቀጣዩ 87ኛው የእኛ ስለነበር አድማስ መመሪያ ሰጠን፤ ልዩ አረንጓዴ ፡ቢጫ፡ ቀይ ከሐር ከተሠራ ዲሬያዋን ተጎናጽፋ፤ በብርኩባው ላይ ተቀመጠች፤ ጀበናው በማቶቱ ላይ በስተቀጂ አኑረዋለች፤ ሲኒዎቹ በረከቦቱ ላይ



ተደርድረዋል፤ የቡና ቁርስ ያለበት መሶብ ከጎኗ ጉብ ብሏል፤ ባለችበት ተሳቢ ላይ ሊቀመበራችንና ቤተሰቡ የሚጠጣ ውሃ የሚበሉ ኩኪዎች፣ የሚታደል ከረሜላ አምጥተው ደርድረዋል፤ የተሳቢው ግራና ቀኝ በኢትዮጵያና በካናዳ ሰንደቃ ዓላማ አሸብርቋል፤ ለጉዞው ዝግጅት ሆነ፤ ሊቀመበራችን በረከት ከበደ ወደመኪናዋ ገባ፤ አድማስ ጮክ ብሎ 'የኢትዮጵያን የቡና አፈላልን ባህል ለማስተዋወቅ ሰለሆነ ከተሳቢዋ ራቅ ብላችሁ ተጓዙ' የሚል መመሪያ አስተላለፈ፤ ሴት እህቶቻችን በዚህ አገር አጠራር (Extent Mom) የሚባለውን አበባ እንደሀገራችን አዴ አበባ ቢጫነት ያለውን ዕቅድ አበባ ይዘው ጎን ለጎን ልዩን አጅባባት ጉዞ ሆነ፤ ሙዚቃው ተለቀቀ፤ ጭፈራው ቀለጠ፤ ከተጓዦቹ አንዱ የኢትዮጵያ ሰንደቃ ዓላማ የተጎናጸፈውን 'ቀነኒሳ በቀለ' በማለት ቀለደ፤ ሌላው ደግሞ አበባ የታቀፉትን እህቶች 'እቴ አበባ በሉ' የሀገሩን ትዝታ ተወጣ፤ ጉዞው ቀጠለ፤ በእውነቱ ያከበርነው የኢትዮጵያን ቤተሰብ ቀን ቢባል ስህተት አይሆንም፤ የሊቀመበራችን ቤተሰብ በፎቱ ማንሳቱ ሲሳተፉ ለባዓሉ የመጡ ቤተሰቦች ለዝግጅቱ ድርሻ ነበራቸው፤ ሕፃናቱ በሰነደቃ ዓላማው ዕደላ፤ የከረሜላ ስጦታ፤ የአበባው አበርክቶት፤ የተመልካቹ ጭብጭባ፤ አብሮ እስክታ ለመምታት መቃጣቱ ደስ የሚያስኙ ነበሩ፤ የሀገራችንን የቡና አፈላል ባህል ከማስተዋወቁ በላይ ልዩ የሴቶቻችንን ገጽባህሪ፤ ረጋ ማለታቸው የሚነገርላቸውን በተግባር በከፍተኛ ግርማና መጎስ የተቆላውን ቡና በሚተነው ማዕዘ ግራና ቀኝ የተቀመጠውን ታዳሚ እያወደችው ከሁለት ኪሎ ሜትር ርቀት በላይ ልዩ ተጓዘች፤ ይህን ሳላደቅ ባልፍ ሒሊናዬን ይጎዳዋል፤ እኔ ብቻ አይደለሁም በሺ የሚቆጠሩ ካሜራዎች ሲያነጣጠሩባት ውለዋል፤ ከመጀመሪያው እስከ መጨረሻው ልጄ ረዳቷ ሆና አንዳንድ ሐሳቦችን ስትለግሳት ተመልክቻለሁ፤ በውጭ ሀገር በሕብረተሰባችን ውስጥ በግልም ሆነ በጋራ በጥሩ ተጀምሩ በጥሩ የተከናወነ ዝግጅት ለማየት የመጀመሪያዬ ሣይሆን ይቀራል?። |ይህ የወጣቱ ትውልድ እየበዛ መምጣት ምክንያቱ ይሆን? ወደ (New Paradigm) ወደ አዲስ ክስተት መሸጋገሪያችን

ይሆን? የአዳዲስ ዲሞክራሲያዊ ስልጣን የሚፈልገውን ማወቅ ግድ የሚልበት ወቅትም ይመስላል። የማስተባበሩ ተግባር በአድማስ ላይ መጫካ በሙዚቃው በኩል መዛባት ተፈጥሮአል፤ ሻወር ገብቶ ውሃ እንደተቆረጠበት እስክታ መቸዎቻችና ተመልካቹ ጭምር በጉጉት ረገብ ያሉበት ወቅት ነበር፤ ከጉዞው ማብቂያ ላይ ዳቦው ተቆረሰ ቡናው ተጠጣ፤ የካናዳ ቀን በኢትዮጵያውነት ሰሜት አከበርነው፤ የዓመት ሰው ይበለን ብለን ተለያየን።

ሻንኮበር, ካናዳ  
ታዲላ መኩሪያ  
[tadele@shaw.ca](mailto:tadele@shaw.ca)